

**പതിനാലാം കേരള നിയമസഭ
ഏഴാം സമ്മേളനം**


**നക്ഷത്ര ചിഹ്നമിടാത്ത
ചോദ്യം നം. 4007**

**24-08-2017 ലെ
മറുപടി**

ജലം കരുതലോടെ ഉപയോഗിക്കുന്നതിന് നടപടി

ചോദ്യം	മറുപടി
<p align="center">ശ്രീ.കെ.വി.വിജയദാസ്</p>	<p align="center">മാത്യു.ടി.തോമസ് (ജലവിഭവ വകുപ്പുമന്ത്രി)</p>
<p>(എ) മഴ ലഭ്യത കുറയുന്ന സാഹചര്യത്തിൽ ജലം കരുതലോടെ ഉപയോഗിക്കുന്നതിന് വേണ്ട നടപടികൾ സ്വീകരിച്ചിട്ടുണ്ടോ;</p>	<p>(എ) വാർഷിക ശരാശരി 3000 മി.മീറ്റർ മഴ ലഭിക്കുന്ന കേരളത്തിൽ കഴിഞ്ഞ വർഷവും ഈ വർഷവും മഴയുടെ ലഭ്യതയിൽ വലിയ കുറവാണ് കാണുന്നത്. ഇത് കണക്കിലെടുത്ത് ലഭ്യമാകുന്ന മഴവെള്ളം സംരക്ഷിക്കുന്നതിന് കിണർ റീച്ചാർജ്ജ്, കളങ്ങളും തോടുകളും വൃത്തിയാക്കി സംഭരണശേഷി വർദ്ധിപ്പിക്കുക, തടയണകളും റെഗുലേറ്ററുകളും കേടുപാടുകൾ മാറ്റി ജലസംരക്ഷണം ഉറപ്പാക്കുക എന്നിങ്ങനെയുള്ള പ്രവൃത്തികൾ ജലസേചന വകുപ്പ് നടപ്പാക്കുന്നു. കൂടാതെ, ഡാമുകളിലെ ജലലഭ്യത ഉറപ്പു വരുത്തുന്നതിനും ജലനഷ്ടം ഇല്ലാതാക്കുന്നതിനുമുള്ള നിർദ്ദേശവും നൽകിയിട്ടുണ്ട്. ഹരിതകേരളം മിഷന്റെ പ്രവർത്തനങ്ങളിലും ജലസംരക്ഷണത്തിന് ഊന്നൽ നൽകി കളങ്ങളും തോടുകളും വൃത്തിയാക്കുന്നു. ജലത്തിന്റെ കരുതലോടെയുള്ള വിനിയോഗത്തിനായി ജലസാക്ഷരത ഉന്നം വച്ച് ബോധവൽക്കരണ പരിപാടികൾ സംഘടിപ്പിച്ചു വരുന്നു.</p>
<p>(ബി) ഇക്കാര്യത്തിൽ എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നത്; വിശദവിവരം നൽകുമോ?</p>	<p>നിലവിൽ ജലം കരുതലോടെ ഉപയോഗിക്കുന്നതിനുള്ള അവബോധം ജനങ്ങളിൽ എത്തിക്കുന്നതിനായുള്ള സന്ദേശങ്ങൾ മാധ്യമങ്ങൾ വഴിയും പരസ്യബോർഡുകൾ സ്ഥാപിച്ചും ജലം അതോറിറ്റി നൽകിവരുന്നുണ്ട്. കൂടാതെ, ലിക്കുകൾ സമയബന്ധിതമായി പരിഹരിക്കുവാനും പഴയ പൈപ്പുകൾ മാറ്റിസ്ഥാപിക്കുവാനും സ്ത്രോതസ്സുകൾ സംരക്ഷിക്കുവാനുമുള്ള നടപടികളും സ്വീകരിച്ചു വരുന്നു.</p>

		<p>ജലമോഷണവും ജലദുരുപയോഗവും തടയുന്നതിനായി ആന്റി വാട്ടർ തെസ്റ്റ് സ്കാഡുകൾ പ്രവർത്തിച്ചുവരുന്നുണ്ട്. കൂടാതെ, ജലദുരുപയോഗം ശ്രദ്ധയിൽപ്പെട്ടാൽ കറ്റക്കാർക്കെതിരെ നിയമനടപടികൾ സ്വീകരിച്ചുവരുന്നു.</p> <p>ഭൂജലസംരക്ഷണം, ഭൂജല ഉപയോഗത്തിന്റെ നിയന്ത്രണവും ക്രമീകരണവും എന്നീ വിഷയങ്ങളെ അടിസ്ഥാനമാക്കി ഭൂജല വകുപ്പ് പൊതുജനങ്ങൾക്കും ജനപ്രതിനിധികൾക്കും ബോധവൽക്കരണക്ലാസ്സുകൾ സംഘടിപ്പിക്കുകയും ലഘുലേഖകൾ അച്ചടിച്ച് വിതരണം ചെയ്യുകയും ചെയ്തു വരുന്നുണ്ട്. ഭൂജല ഉപഭോഗം കേരള കെട്ടിട നിർമ്മാണ ചട്ടം ചാപ്റ്റർ (14) 91 & 93 (എ) എന്നീ വകുപ്പുകൾ പ്രകാരം സംസ്ഥാനത്ത് കഴൽക്കിണറുകൾ/ബോർവെല്ലുകൾ നിർമ്മിക്കുന്നതിന് അതാത് തദ്ദേശസ്വയംഭരണ സ്ഥാപനങ്ങളുടെ പെർമിറ്റും, ഭൂജല വകുപ്പിന്റെ ക്ലിയറൻസും നിർബന്ധമാക്കിയിട്ടുണ്ട്.</p> <p>ജലനിധിയുടെ ഭാഗമായി പ്രവർത്തിക്കുന്ന 'മഴകേന്ദ്രം' സംസ്ഥാന സർക്കാരിന്റെ പ്ലാൻ പദ്ധതിയിൽ നിന്നുള്ള സാമ്പത്തിക സഹായം ഉപയോഗിച്ച് 'മഴവെള്ള സംഭരണം - ഭൂജല പരിപോഷണം' പദ്ധതി ഗ്രാമ പഞ്ചായത്തുകളെ കേന്ദ്രീകരിച്ച് നടപ്പിലാക്കി വരുന്നു. വ്യക്തിഗത കുടുംബങ്ങൾക്കും വിദ്യാലയങ്ങൾക്കും മഴവെള്ളം സംഭരിച്ചു ഉപയോഗിക്കാവുന്ന വിധം മഴവെള്ള സംഭരണികൾ ഗുണഭോക്തൃവിഹിതം സമാഹരിച്ച് നടപ്പിലാക്കി വരുന്നു. കൂടാതെ കിണർ റീചാർജിംഗ് പദ്ധതി നടപ്പിലാക്കുന്നതിനുള്ള ക്രമീകരണങ്ങളും നടത്തി വരുന്നു. ഇപ്രകാരം മഴയിലൂടെ ലഭിക്കുന്ന ജലം കരുതലോടെ പ്രയോജനപ്പെടുത്തുവാനുള്ള നടപടികൾ എടുക്കുന്നുണ്ട്.</p>
--	--	--


സെക്ഷൻ ഓഫീസർ